

Si Ueang Ag Si Baeanak

Ginsueat ni: **Leonelyn D. Monleon**
Gindrowing ni: **Nathalie Mae T. Sauza**
Edited by: **Mahnnie Q. Tolentino**


Sa madaeom nga parte it suba, gaistar ro pamilya ni Baeanak. Kaibahan nanda sa lugar ro iba pang pamilya it isda kapareho nanday Sili ag Bagtis. Sa andang iping, nagaistar man ro pamilya nanday Ueang.

Isaeang adlaw, nag istorya ro mga isda.
"Saeot eon sa atong lugar ro pamilya nanday Ueang", hambaie ni Baeanak.

"Huo ngani. Ku isaeang adlaw, hasipit ku anang unga ro akon nga unga samtang nagahampang sanda sa kabatohan," hambaie ni Sili. Nagsabat man si Bagtis nga hatuslok man it sungo ro ana nga unga.

Bangud sa abo nga reklamo, nagkasugot ro pamilya it mga isda nga adtonan nanda ro pamilya ni Ueang. Haabutan nanda ro pamilya nga nagalimpyo it mga eomot sa kabatohan it andang baeay. Ro anang mga unga hay nagapoepog ku mga higko para may makaon ro mga maintok nga isda.

"Ueang, tawag ni Baeanak." Abo eon nga



pamilya ro nahalitan ko imong mga unga ko andang pagpanipit ag pagpanuslok it andang mataeawis nga sungo. "

Nagsabat si Ueang. " Owa man nahungda it akon nga mga unga ro natabu ngato, amigong Baeanak. Indi pa nanda masarangan ro hueag it andang sipit ay maintok pa sanda."

Apang nagpilit gid si Baeanak ag ro iba pang mga isda nga mapahalín ro pamilya ni Ueang. Ngani owa imaw it may nahimo kundi aywanan ro lugar kaibahan ro pamilya .

Nag abot ro tig-ieinit. Nagnabaw ro tubi sa suba ag nag inabo ro eomot sa akean. Nagakamatay eon ro pamilya ni Baeanak ag iba pa nga mga isda bangud sa higku it eomot. "Kung iya eang kunta ro pamilya ni Ueang, malimpyo kunta ro atong palibot," hambae ni Bagtis.

Naghinun- anon du mga isda nga usuyon nanda du pamilya ni Ueang ag pabalikon raya sa anda nga lugar. Hakita nanda ro haega ku pamilya ni Ueang agod mapabilin nga malimpyo ro andang naistaran. Gin- usoy ag nakita nanda si Ulang.

"Amigong Ueang, balik eon ikaw sa aton. Patawara kami sa among pagpahalin kinyo," hambae ni Baeanak. Nagbalik si Ueang ag anang pamilya sa andang lugar. Halin kato, nagpangabuhi it matawhay ro mga ueang ag isda sa andang malimpyo nga naistaran.

